

آلِ نبی کے فضائل

18-July-2024

ہفتہ وار سنتوں بھرے اجتماع میں ہونے والا
سنتوں بھرا بیان

(for Islamic Brothers)



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط

أَمَّا بَعْدُ! فَاَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُورَ اللَّهِ

نَوَيْتُ سُنَّتَ الْإِعْتِكَافِ (ترجمہ: میں نے سُنَّتِ اعْتِكَافِ کی نِيَّتِ کی)

پیارے پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت

کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں

کھانے، پینے، سونے یا سحری، افطاری کرنے، یہاں تک کہ آبِ زم زم یا دم کیا ہو اپانی

پینے کی بھی شرعاً اجازت نہیں، اَللّٰهُمَّ اگر اعتکاف کی نیت ہوگی تو یہ سب چیزیں ضمناً جائز

ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے

بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا،

سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب

چاہے تو کھانی یا سو سکتا ہے)

درودِ پاک کی فضیلت

أَمِيرُ الْمُؤْمِنِينَ حضرت مولا مشکل کشا علی المرتضیٰ رَضِيَ اللَّهُ عَنْهُ سے مروی ہے، نبیوں

کے سلطان، آقائے ذیشان صَلَّى اللَّهُ عَلَيْهِ وَآلِهِ وَسَلَّمَ نے فرمایا: اَلدُّعَاءُ مَحْبُوبٌ عَنِ اللَّهِ حَقُّ يُصَلِّي

عَلَى مُحَمَّدٍ وَعَلَى آلِ مُحَمَّدٍ یعنی دعا اللہ پاک سے حجاب (پردے) میں ہے جب تک مُحَمَّدٌ

صَلَّى اللَّهُ عَلَيْهِ وَآلِهِ وَسَلَّمَ اور اُن کے اہل بیت پر درود نہ بھیجا جائے۔⁽¹⁾

1... شعب الایمان، باب فی تعظیم النبی صَلَّى اللَّهُ عَلَيْهِ وَآلِهِ وَسَلَّمَ... الخ، جلد: 2، صفحہ: 216، حدیث: 1576-

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

بیان سننے کی نیتیں

فرمانِ مصطفیٰ صَلَّى اللَّهُ عَلَيْهِ وَآلِهِ وَسَلَّمَ: أَفْضَلُ الْعَبْلِ النَّبِيِّ الصَّادِقَةُ سَجِي نَيْتِ سَبِّ سَبِّ مِنْ أَفْضَلِ عَمَلٍ هُوَ۔⁽¹⁾ اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلَّمَ سَيِّئًا﴾ علم سکھانے کے لئے پورا بیان سنوں گا ﴿بِأَدَبٍ﴾ بیٹھوں گا ﴿دُورًا﴾ دوران بیان سُستی سے بچوں گا ﴿اِبْنِي إِصْلَاحَ﴾ اپنی اصلاح کے لئے بیان سنوں گا ﴿جُو سُنُونٍ﴾ سنوں گا دوسروں تک پہنچانے کی کوشش کروں گا۔

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

پیارے اسلامی بھائیو! تیمور لنگ تیموری سلطنت کے بانی اور پہلے حکمران ہیں۔ 1336 عیسوی میں پیدا ہوئے اور 1405 عیسوی میں یعنی 69 سال عمر پا کر وفات پائی، انہوں نے 10 سال کی عمر ہی میں قرآن کریم حفظ کر لیا تھا۔ شیخ زین الدین بغدادی رَحِمَهُ اللهُ عَلَيْهِ فرماتے ہیں: تیمور لنگ مرضُ الْمَوْتِ (یعنی وہ آخری بیماری جس کے سبب ان کی وفات ہوئی، اس) میں مبتلا تھے، ایک دن شدید غم کی وجہ سے ان کا چہرہ سیاہ ہو گیا، رنگ بدل گیا، کچھ دیر بعد جب حالت سنبھلی تو لوگوں نے صورتِ حال بتائی کہ بیماری کی شدت کے سبب اچانک آپ کا چہرہ سیاہ ہو گیا تھا، رنگ بدل گیا تھا، اس پر تیمور لنگ نے کہا: میں نے عذاب کے فرشتے دیکھے تھے، وہ میری طرف آرہے تھے، انہیں دیکھ کر مجھ پر شدید غم کا غلبہ ہوا جس کی وجہ

¹... جامع صغیر، صفحہ: 81، حدیث: 1284۔

سے میرا رنگ کالا ہو گیا تھا، پھر جلد ہی اُمت کے غمخوار نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم تشریف لائے اور فرشتوں سے فرمایا: اسے چھوڑ دو کیونکہ یہ میری اولاد (یعنی سیدزادوں) سے محبت کرتا ہے۔ یہ سُن کر فرشتے واپس لوٹ گئے۔

علامہ یوسف بن اسماعیل نہبانی رَحْمَةُ اللہِ عَلَیْہِ لکھتے ہیں: تیمور لنگ کے انتقال کے بعد کسی نے خواب دیکھا کہ پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم تشریف فرما ہیں اور پاس ہی تیمور لنگ بھی بیٹھے ہیں، پیارے نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم نے خواب دیکھنے والے سے فرمایا: اے محمد بن حسن! تیمور میری اولاد سے محبت کرتا ہے۔⁽¹⁾

صَلُّوْا عَلَی الْحَبِیْب! صَلَّی اللہُ عَلَی مُحَمَّد

ان کی پاکی کا خدائے پاک کرتا ہے بیان

پیارے اسلامی بھائیو! ہمارے پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی اولادِ پاک بہت ہی بلند رتبہ، عظمت و شان والی، بہت اونچے مقام والی ہے۔ اللہ پاک ارشاد فرماتا ہے:

اِنَّمَّا یُرِیْدُ اللّٰهُ لِيُذْهِبَ عَنْكُمُ الرِّجْسَ
اَهْلَ الْبَيْتِ وَيُطَهِّرَ كُمْ تَطْهِیْرًا ﴿۳۳﴾
ترجمہ کنز العرفان: اے نبی کے گھر والو! اللہ تو
یہی چاہتا ہے کہ تم سے ہر ناپاکی دور فرمادے اور
تمہیں پاک کر کے خوب صاف ستھرا کر دے۔
(پارہ: 22، الاحزاب: 33)

تفسیر نور العرفان میں ہے: اس کا یہ مطلب نہیں کہ یہ آیت کریمہ اُترنے سے پہلے
اہل بیتِ پاک اب تک مَعَاذَ اللہ! گنہگار تھے، اس کے بعد پاکی عطا ہوئی بلکہ مطلب یہ ہے

1... اَلشَّهْرُ الْمَوْجِدُ لآلِ مُحَمَّدٍ، مقصد الثالث، فصل جملہ آثار و فضائل... الخ، صفحہ: 102 ملقطا۔

کہ اے اہل بیت! اللہ پاک تم کو گناہوں اور بد اخلاقی کی نجاست سے آلودہ نہ ہونے دے گا۔ اس سے معلوم ہوا کہ حضورِ اکرم، نورِ مجسم صلی اللہ علیہ وآلہ وسلم کی پاکیزہ ازواج اور آپ کی اولادِ پاک گناہوں سے پاک ہے۔⁽¹⁾

تمام بُرے اخلاق سے پاک

صدر الافاضل مفتی محمد نعیم الدین مراد آبادی رحمۃ اللہ علیہ فرماتے ہیں: یہ آیت کریمہ اہل بیتِ کرام کے فضائل کا منبع ہے۔ اس سے اہل بیتِ پاک کی اعلیٰ خصوصیات اور بلند شان و عظمت کا اظہار ہوتا ہے اور اس سے معلوم ہوتا ہے کہ اللہ پاک نے اہل بیتِ پاک کو تمام بُرے اخلاق سے پاک رکھا ہے بلکہ ہر وہ چیز جو ان کے بلند مقام و مرتبے کے لائق نہ ہو، اللہ پاک انہیں اس سے محفوظ رکھتا اور بچاتا ہے۔⁽²⁾

صَلُّوا عَلَيَّ الْحَبِيبِ! صَلَّى اللَّهُ عَلَى مُحَمَّدٍ

اہل بیت میں کون کون شامل ہیں؟

حضرت امام فخر الدین رازی رحمۃ اللہ علیہ بیان کی گئی آیت کے تحت فرماتے ہیں: اہل بیتِ اطہار کون ہیں، اس بارے میں اقوال مختلف ہیں۔ یہ کہنا اولیٰ ہے کہ سرورِ کائنات صلی اللہ علیہ وآلہ وسلم کی تمام اولاد، آپ کی ازواجِ مطہرات اہل بیت ہیں۔ حضرت امام حسن و حسین رضی اللہ عنہما نیز حضرت مولا علی رضی اللہ عنہ بھی ان ہی میں شامل ہیں۔⁽³⁾

1... تفسیر نور العرفان، پارہ: 22، الاحزاب، زیر آیت: 33-

2... سوانح کر بلا، صفحہ: 82-

3... تفسیر کبیر، پارہ: 22، الاحزاب، زیر آیت: 33، 9/168-

پیارے اسلامی بھائیو! یہاں یہ بات خیال میں رہے کہ اہل بیتِ پاک گناہوں سے محفوظ ہیں مَعْصُوم نہیں ہیں کیونکہ مَعْصُوم صرف انبیا اور فرشتے ہی ہوتے ہیں۔ محفوظ کا مطلب یہ ہے کہ ان سے گناہ ہونا ممکن تو ہے مگر اللہ پاک انہیں گناہوں سے بچا لیتا ہے جبکہ مَعْصُوم کا مطلب ہے: وہ حضرات کہ جن سے گناہ ہونا شرعاً ممکن ہی نہیں ہے۔

پھر یہ بھی یاد رہے کہ ساداتِ کرام میں سے وہ بلند رتبہ حضرات جو ولیُّ اللہ ہیں جیسے نبی فاطمہ الزہراء رضی اللہ عنہا، امام حسن و حسین رضی اللہ عنہما، ایسے ہی حضورِ غوثِ پاک شیخ عبد القادر جیلانی، حضورِ داتا گنج بخش علی ہجویری رحمۃ اللہ علیہما وغیرہ، یہ تو گناہوں سے محفوظ ہیں، دیگر جو ساداتِ کرام ہیں، ان سے گناہ ہو تو جاتے ہیں لیکن اِنْ شَاءَ اللہُ الْکَرِیْمُ! پیارے آقا، مکی مدنی مصطفیٰ صلی اللہ علیہ وآلہ وسلم کے صدقے ان کی گناہوں پر پکڑ نہیں ہوگی۔ چنانچہ اس ضمن میں عاشقِ صحابہ و اہل بیت، اعلیٰ حضرت رحمۃ اللہ علیہ کے 2 مبارک فرامین سنئے!

(1): ہر سید صحیح النسب (یعنی وہ سید کہ واقعی علمِ الہی میں حَسَنَیْنِ کَرِیْمَیْنِ کی اولاد میں سے ہے، وہ، نبی صلی اللہ علیہ وآلہ وسلم کے جسمِ اقدس کا پارہ (جزو، حصہ) ہے اور نبی صلی اللہ علیہ وآلہ وسلم کے جسمِ اقدس کا کوئی پارہ (جزو، حصہ) مستحقِ نار نہیں۔⁽¹⁾

(2): ایک اور مقام پر فرماتے ہیں: ہاں! سلامت ایمان (یعنی جس سید زادے کا ایمان سلامت ہو اس) کے اعمال کیسے ہی ہوں اللہ پاک کے کرم سے پختہ اُمید یہ ہی ہے کہ جو اس کے علم میں سید ہیں ان سے اصلاً کسی گناہ پر کچھ مواخذہ نہ فرمائے۔⁽²⁾

1... فتاویٰ رضویہ، جلد: 15، صفحہ: 738، بتقدم و تاخر۔

2... فتاویٰ رضویہ، جلد: 29، صفحہ: 640۔

صَلُّوْا عَلَيَّ الْخَبِيْب! صَلَّى اللهُ عَلَيَّ مُحَمَّد

جا! تُوْنِ خُوْد كُو جَهَنَّم سے بچا لیا

حضرت عبد اللہ بن عباس رَضِيَ اللهُ عَنْهُمَا سے روایت ہے کہ ایک شخص نے سلطانِ مدینہ، قرارِ سینہ صَلَّى اللهُ عَلَيْهِ وَآلِهِ وَسَلَّمَ کے پچھنے لگائے اور جسمِ مبارک سے جو خون نکلا اسے دیوار کے پیچھے جا کر پی لیا۔ آپ صَلَّى اللهُ عَلَيْهِ وَآلِهِ وَسَلَّمَ نے جب اس سے پوچھا کہ خون کا کیا کیا ہے تو عرض کیا: یا رسول اللہ صَلَّى اللهُ عَلَيْهِ وَآلِهِ وَسَلَّمَ! آپ کا خون مبارک تھا، میں نے اسے زمین پر بہا دینا گوارا نہ کیا، اب وہ میرے پیٹ میں ہے۔ یہ سُن کر آپ صَلَّى اللهُ عَلَيْهِ وَآلِهِ وَسَلَّمَ نے فرمایا: جا! تُوْنِ خُوْد كُو جَهَنَّم سے بچا لیا ہے۔ (1)

مدارج النبوة میں ہے: جنگِ اُحُد کے موقع پر جب حضور اقدس صَلَّى اللهُ عَلَيْهِ وَآلِهِ وَسَلَّمَ زخمی ہوئے تو حضرت مالک بن سنان رَضِيَ اللهُ عَنْهُ ان زخموں کا خون چوس کر پی گئے۔ اس پر حضور اقدس صَلَّى اللهُ عَلَيْهِ وَآلِهِ وَسَلَّمَ نے انہیں بشارت دی کہ جو جنتی آدمی کو دیکھنا چاہے تو انہیں دیکھے۔ (2)

سُبْحَانَ اللهِ! غور فرمائیے! جن صحابہ کرام علیہم الرضوان نے پیارے نبی، رسولِ ہاشمی صَلَّى اللهُ عَلَيْهِ وَآلِهِ وَسَلَّمَ کے جسمِ پاک سے نکلا ہوا خون مبارک پیا، وہ جہنم سے محفوظ اور جنت کے حق دار ہو گئے تو وہ پاک حضرات جو اسی خون سے بنے ہیں اور وہ مبارک خون ان کی رگوں میں جاری ہے، انہیں جہنم کی آنج کیوں کر پہنچ سکتی ہے؟ (3)

1...المواہب الدنییة، المقصد الثالث، الفصل الاول في كمال خلقته... الخ، جلد: 2، صفحہ: 76 ملقطاً۔

2...مدارج النبوت، باب اول در بیان حسن خلقت و جمال، حصہ: 1، صفحہ: 26 ملخصاً۔

3...مطلع القمرین، صفحہ: 61 ملخصاً۔

آپ جیسا کوئی ہو سکتا نہیں

پیارے اسلامی بھائیو! یاد رہے! خون حرام ہے، انسان تو انسان کسی حلال جانور کا بھی خون پینا جائز نہیں ہے کیونکہ خون ناپاک ہوتا ہے مگر ہمارے آقا و مولیٰ، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی نرالی شان ہے، آپ صَلَّی اللہُ عَلَیْہِ وَاٰلِہٖ وَسَلَّم بے مثل و بے مثال ہیں، آپ کا خون مبارک ناپاک نہیں ہے، کئی ایک صحابہ کرام علیہم الرضوان نے جسم پاک سے نکلا ہوا خون مبارک پیا ہے اور پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے اس سے منع نہیں فرمایا۔ شارح بخاری علامہ بدر الدین عینی رحمۃ اللہ علیہ مزید فرماتے ہیں: (آپ صَلَّی اللہُ عَلَیْہِ وَاٰلِہٖ وَسَلَّم کے خون مبارک کا حکم عام انسانوں جیسا نہیں اور) جس قول سے یہ لازم آئے کہ حضور صَلَّی اللہُ عَلَیْہِ وَاٰلِہٖ وَسَلَّم عام انسانوں کے برابر ہیں، وہ کسی جاہل، احمق کے منہ کی بات ہی ہو سکتی ہے، بھلا کہاں وہ عالی رتبہ! اور کہاں عام انسان...!! (1)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

سب سے اَفْضَلُ نَسْبِ وَالے

پیارے اسلامی بھائیو! اَوْلَادِ مصطفیٰ کی بھی کیا نرالی شان ہے، یہ وہ بلند رتبہ ہستیاں ہیں کہ ان کے نسب جیسا دُنیا میں کوئی نسب نہیں ہے۔ صحابی رسول حضرت عبد اللہ بن عباس رضی اللہ عنہما فرماتے ہیں: رسول ذیشان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم نے فرمایا: اللہ پاک نے مخلوق کو 2 قسموں میں تقسیم کیا تو مجھے ان میں سے اَفْضَلُ قسم میں رکھا، پھر ان 2 قسموں کو 3 قسموں میں تقسیم فرمایا تو مجھے ان 3 میں سے سب سے اَفْضَلُ اور بہترین قسم میں رکھا،

1... عمدۃ القاری، کتاب الوضوء، باب الماء... الخ، جلد: 2، صفحہ: 481، تحت الباب ملقط۔

پھر ان 3 قسموں کے قبیلے بنائے تو مجھے سب سے افضل و اعلیٰ قبیلے میں رکھا، پھر قبیلوں کو گھرانوں میں تقسیم فرمایا تو مجھے سب سے افضل اور بہترین گھرانے میں رکھا، چنانچہ اللہ پاک فرماتا ہے: (1)

إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ
أَهْلَ الْبَيْتِ وَيُطَهِّرَكُمْ تَطْهِيرًا ﴿۳۳﴾
ترجمہ کنز العرفان: اے نبی کے گھر والو! اللہ تو
یہی چاہتا ہے کہ تم سے ہر ناپاکی دور فرمادے اور
تمہیں پاک کر کے خوب صاف ستھرا کر دے۔
(پارہ: 22، الاحزاب: 33)

یہی بولے سدرہ والے

امام باقر رحمۃ اللہ علیہ سے روایت ہے، نبیوں کے نبی، رسول ہاشمی صَلَّی اللہُ عَلَیْہِ وَاٰلِہٖ وَسَلَّمَ نے فرمایا: میرے پاس جبریل امین علیہ السلام آئے اور عرض کیا: یا رسول اللہ صَلَّی اللہُ عَلَیْہِ وَاٰلِہٖ وَسَلَّمَ! اللہ پاک کے حکم سے میں نے زمین کے مشرق و مغرب، پہاڑ اور ریگستان چھان ڈالے، مجھے عرب سے بہتر کوئی قوم نظر نہ آئی، پھر اللہ پاک نے حکم دیا تو میں نے عرب میں تلاش شروع کی، مجھے مُصْر سے بہتر کوئی قبیلہ نہ ملا، پھر اللہ پاک نے حکم دیا، میں نے مُصْر میں تلاش شروع کی تو مجھے بنو کنانہ سے بہتر کوئی نظر نہ آیا، پھر حکم ہوا، میں نے بنو کنانہ میں تلاش کیا، مجھے قریش سے بہتر کوئی نہ ملا، پھر حکم ربّانی سے میں نے قریش میں تلاش کیا تو بنو ہاشم سے بہتر کوئی نظر نہ آیا، پھر بنو ہاشم میں تلاش کا حکم ملا، میں نے تلاش کیا تو کوئی بھی آپ سے بہتر، آپ سے افضل نظر نہیں آیا۔ (2)

1... اَلشَّهْرُ الْمَوْجِدُ لِآلِ مُحَمَّدٍ، مقصد الثانی فی الکلام علی الشرفہم... الخ، صفحہ: 43 ملتقطاً۔

2... اَلشَّهْرُ الْمَوْجِدُ لِآلِ مُحَمَّدٍ، مقصد الثانی فی الکلام علی الشرفہم... الخ، صفحہ: 44۔

پیارے اسلامی بھائیو! معلوم ہوا؛ ساداتِ کرام کے نسب میں پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم سے لے کر حضرت آدم عَلَیْہِ السَّلَام تک جتنے بھی آباء و اجداد ہیں، سب ہی بہت فضیلت والے، بہت بلند رتبہ ہیں۔ معلوم ہوا؛ جیسا نسب ساداتِ کرام کو نصیب ہے، ایسا نسب دُنیا میں کسی اور کا نہیں ہے۔

حسین کریمین کو اپنی اولاد پر ترجیح دیتے

مسلمانوں کے دوسرے خلیفہ حضرت عمر فاروقِ اعظم رَضِيَ اللهُ عَنْهُ کے دورِ خلافت کا واقعہ ہے، ایک مرتبہ مدینہ پاک میں مالِ غنیمت لایا گیا، حضرت عمر فاروقِ اعظم رَضِيَ اللهُ عَنْهُ نے وہ مالِ غنیمت تقسیم کرنا شروع کیا، صحابہ کرام عَلَیْہِمُ الرِّضْوَانُ آرہے تھے، اپنا حصہ لیتے جا رہے تھے، اسی دوران حضرت امام حسنِ مجتبیٰ رَضِيَ اللهُ عَنْهُ بھی تشریف لے آئے، حضرت عمر فاروقِ اعظم رَضِيَ اللهُ عَنْهُ نے فرمایا: بِالرَّحْبِ وَالْكَرَامَةِ لِعَنِي (خوش آمدید!) آپ کے لئے عزت و احترام ہے۔ پھر فاروقِ اعظم رَضِيَ اللهُ عَنْهُ نے انہیں ایک ہزار دِہم (چاندی کے سکے) پیش کئے۔ اس کے بعد امام حُسَيْن رَضِيَ اللهُ عَنْهُ تشریف لائے، حضرت فاروقِ اعظم رَضِيَ اللهُ عَنْهُ نے ان کا بھی اسی طرح احترام کیا اور انہیں بھی ایک ہزار دِہم پیش کئے۔ ان دونوں شہزادوں، سید زادوں کے بعد حضرت فاروقِ اعظم رَضِيَ اللهُ عَنْهُ کے اپنے بیٹے حضرت عبد اللہ بن عمر رَضِيَ اللهُ عَنْهُما حاضر ہوئے، حضرت فاروقِ اعظم رَضِيَ اللهُ عَنْهُ نے انہیں ہزار دِہم کی بجائے 500 دِہم دیئے۔ حضرت عبد اللہ بن عمر رَضِيَ اللهُ عَنْهُما نے عرض کیا: اے اَمِيرُ الْمُؤْمِنِينَ! امام حسن و حُسَيْن رَضِيَ اللهُ عَنْهُما بھی ننھی عمر میں تھے، میں اس وقت بھی دین کی خدمت کے لئے سرتن کی بازی لگایا کرتا تھا، جہاد میں شریک ہوا کرتا تھا، اس کے باوجود

آپ نے انہیں ہزار ہزار درہم دیئے اور مجھے صرف 500 دیئے ہیں؟ یہ سننا تھا کہ حضرت فاروق اعظم رَضِيَ اللهُ عَنْهُ کے دل میں محبتِ اہل بیت کا سمندر ٹھاٹھیں مارنے لگا، آپ نے محبتِ اہل بیت سے سرشار ہو کر فرمایا: جی ہاں! بالکل! (تم جیسا کہتے ہو، بات ایسی ہی ہے لیکن اگر تم ان کے برابر حصہ لینا چاہتے ہو تو) اِذْهَبْ فَاتْنِي بِأَبِ كَايِيهِمَا جَاوِ پھلے تم حسین کریمین رَضِيَ اللهُ عَنْهُمَا کے والد جیسا والد لاؤ۔ وَأُمِّ كَامِهِمَا ان کی امی جان جیسی امی لاؤ! وَجَدَّ كَجَدِّهِمَا ان کے نانا جیسا نانا، وَجَدَّةً كَجَدَّتَيْهِمَا ان کی نانی جیسی نانی وَعَمَّ كَعَمَّتَيْهِمَا ان کے چچا جیسا چچا وَخَالَ كَخَالَيْهِمَا ان کے ماموں جیسا ماموں لے کر آؤ! پھر ان کی برابری بھی کر لینا مگر یاد رکھو! تم یہ نہیں کر پاؤ گے، کیونکہ أَبُوهُمَا فَعَلَى الْمَرْتَضَى ان کے والد علی المرتضیٰ شیر خدا رَضِيَ اللهُ عَنْهُ ہیں أُمَّهُمَا فَطِمَةُ الزَّهْرَاءُ ان کی والدہ بی بی فاطمہ الزہرا رَضِيَ اللهُ عَنْهَا ہیں جَدُّهُمَا مُحَمَّدٌ النَّصِطِيُّ ان کے نانا محمد مصطفیٰ صَلَّى اللهُ عَلَيْهِ وَآلِهِ وَسَلَّمَ ہیں جَدَّتُهُمَا خَدِيجَةُ الْكُبْرَى ان کی نانی بی بی خدیجہ الکبریٰ رَضِيَ اللهُ عَنْهَا ہیں عَمُّهُمَا جَعْفَرُ بْنُ أَبِي طَالِبٍ ان کے چچا حضرت جعفر بن ابی طالب رَضِيَ اللهُ عَنْهُ ہیں خَالُهُمَا اِبْرَاهِيمُ بْنُ رَسُولِ اللهِ صَلَّى اللهُ عَلَيْهِ وَسَلَّمَ ان کے ماموں حضرت ابراہیم بن رسول اللہ صَلَّى اللهُ عَلَيْهِ وَآلِهِ وَسَلَّمَ اور خَالَتُهَا رُقَيْيَةُ وَأُمُّ كَلْثُومٍ ابْنَتَا رَسُولِ اللهِ صَلَّى اللهُ عَلَيْهِ وَآلِهِ وَسَلَّمَ ان کی خالائیں رسول اللہ صَلَّى اللهُ عَلَيْهِ وَآلِهِ وَسَلَّمَ کی بیٹیاں بی بی رقیہ و ام کلثوم رَضِيَ اللهُ عَنْهُمَا ہیں۔⁽¹⁾

سُنَّتِ فَارُوقِي پَرِ عَمَلِ كَيْجِي!

پیارے اسلامی بھائیو! معلوم ہوا؛ اولادِ رسولِ پاک صَلَّى اللهُ عَلَيْهِ وَآلِهِ وَسَلَّمَ نسب کے اعتبار

1... الرياض النضرة، الباب الثاني، فصل التاسع، ذكر وتوفه عند كتاب الله... الخ، جزء 1، صفحہ: 292، ملقطا۔

سے علیحدہ ہی شان کی مالک ہے، ان جیسا نسب کسی اور کو نصیب نہیں ہے، ساتھ ہی اس واقعہ سے یہ بھی معلوم ہو گیا کہ جب بھی کوئی چیز تقسیم کرنی ہو تو ساداتِ کرام کے احترام کے پیش نظر ان کو ڈبل حصّہ دینا چاہئے، یہی سنّتِ فاروقی ہے۔

الحمد للہ! عاشق صحابہ و اہل بیت، شیخ طریقت، امیر اہلسنت دامت برکاتہم العالیہ بھی اس سنّتِ فاروقی کے عامل ہیں، آپ ساداتِ کرام کی بہت عزّت کرتے ہیں، ملاقات کے وقت اگر بتا دیا جائے کہ یہ سید صاحب ہیں تو بارہا دیکھا گیا کہ آپ نہایت عاجزی سے سیدزادے کا ہاتھ چوم لیتے ہیں، انہیں اپنے برابر بٹھاتے ہیں، ساداتِ کرام کے بچوں سے بے پناہ محبت اور شفقت سے پیش آتے ہیں، کچھ بانٹتے وقت ساداتِ کرام کو ڈبل حصّہ دیتے ہیں، کبھی کبھی کسی سیدزادے کو دیکھ کر جھوم جھوم کر پڑھنے لگتے ہیں:

حضرت فاروقِ اعظم رضی اللہ عنہ کا صدقہ اللہ پاک ہمیں بھی ساداتِ کرام کا ادب و احترام کرنے کی توفیق نصیب فرمائے۔

صَلُّوا عَلَی الْحَبِیْب! صَلَّی اللہُ عَلَی مُحَمَّدٍ

اہل بیت کے نسب کی ایک خصوصیت

پیارے اسلامی بھائیو! ایک تو یہ بات ہے کہ ساداتِ کرام کا نسب نہایت فضیلت والا ہے، اس کے ساتھ ساتھ اس پاکیزہ اور بلند رتبہ نسب کی ایک اہم خصوصیت یہ بھی ہے کہ قیامت کا وہ ہولناک دن جب سارے رشتے، ناطے ٹوٹ جائیں گے، ماں اکلوتے کو چھوڑ رہی ہوگی، باپ بیٹے سے ہاتھ چھڑا رہا ہوگا، کوئی نہ پوچھے گا کہ کون کس کا بیٹا اور کس کا بھائی ہے مگر قربان جائیے! اہل بیتِ پاک کی شان پر کہ ان کا پاکیزہ نسب وہ مبارک اور

مضبوط رسی ہے، جس نے کبھی ٹوٹنا ہی نہیں ہے، یہ نسب دُنیا میں بھی قائم ہے، قبر میں بھی قائم ہوگا، حشر میں، میزان پر، پُلِ صراط پر ہر جگہ کام آئے گا۔ چنانچہ روایت ہے: ایک دِنِ جانِ کائنات، سید ساداتِ صَلَّی اللہُ عَلَیْہِ وَاٰلِہٖ وَسَلَّم کی پھوپھی جانِ حضرت صفیہ رَضِيَ اللہُ عَنْہَا کو کسی نے کہہ دیا کہ ”اللہ پاک کی بارگاہ میں رسول اللہ صَلَّی اللہُ عَلَیْہِ وَاٰلِہٖ وَسَلَّم کی قربت (رشتہ داری) آپ کو فائدہ نہ دے گی۔“ شافعِ اُمم، شاہِ عرب و عجم صَلَّی اللہُ عَلَیْہِ وَاٰلِہٖ وَسَلَّم کو اس بات کی خبر ہوئی تو آپ صَلَّی اللہُ عَلَیْہِ وَاٰلِہٖ وَسَلَّم پر جلال کی کیفیت طاری ہو گئی اور حضرت بلال رَضِيَ اللہُ عَنْہُ سے فرمایا: اے بلال! لوگوں کو جمع کرو...!! پھر آپ صَلَّی اللہُ عَلَیْہِ وَاٰلِہٖ وَسَلَّم منبر پر تشریف فرما ہوئے، اللہ پاک کی حمد و ثنائیاں کی اور فرمایا: کیا حال ہے اُن لوگوں کا جو یہ گمان کرتے ہیں کہ میری قربت (رشتہ داری) فائدہ نہیں دے گی؟ قیامت کے دِن ہر سبب و نسب (نسبی اور سسرالی رشتہ) ٹوٹ جائے گا مگر میرا سبب اور نسب کہ وہ دُنیا اور آخرت میں جُڑا ہوا ہے۔⁽¹⁾

علامہ ابن عابدین شامی رَحِمَہُ اللہُ عَلَیْہِ فرماتے ہیں: تقریباً ان ہی الفاظ کی حدیث کئی سندوں سے مروی ہے اور اس کے علاوہ بھی بہت ساری احادیث ہیں جن سے ثابت ہوتا ہے کہ رسول کریم، رءوف کریم، رءوف رحیم صَلَّی اللہُ عَلَیْہِ وَاٰلِہٖ وَسَلَّم کا نسب پاک آپ کی اولاد کو ضرور نفع پہنچائے گا، (ان شاء اللہُ الْکَرِیْم!) یہ دُنیا سے اچھے حال میں رُخصت ہوں گے اور آخرت میں نجات پائیں گے۔ بے شک آپ صَلَّی اللہُ عَلَیْہِ وَاٰلِہٖ وَسَلَّم کی اولادِ اظہارِ دنیا و آخرت میں بڑی سعادت مند ہے۔⁽²⁾

1... مجمع الزوائد، کتاب علامات النبوة، باب فی کرامتہ... الخ، جلد: 8، صفحہ: 282، حدیث: 13827 ملتقطاً۔

2... رسائل ابن عابدین، الرسالة الاولى، العلم الظاہر فی نفع النسب الظاہر، 1/27، ملخصاً۔

اولادِ مصطفیٰ روزِ قیامت کہاں ہوگی؟

الحمد لله! سرکارِ عالی وقار صَلَّی اللہُ عَلَیْہِ وَاٰلِہٖ وَسَلَّم کی اولادِ پاک جس طرح دنیا میں سردار ہے، اِنْ شَاءَ اللہُ الْکَرِیْم! آخرت میں بھی پُر سکون و باوقار، جہنم سے دُور اور جنت کی حق دار ہوگی۔ پارہ 27، سُورَةُ الطُّور کی آیت 21 میں ارشادِ رَبِّ الْعِبَادِ ہے:

وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ
أَلْحَقْنَا بِهِمْ ذُرِّيَّتَهُمْ وَمَا أَلَتْنَاهُمْ مِنْ
عَمَلِهِمْ مِنْ شَيْءٍ ۗ

ترجمہ کنزُ العرفان: اور جو لوگ ایمان لائے اور ان کی (جس) اولاد نے ایمان کے ساتھ ان کی پیروی کی تو ہم نے ان کی اولاد کو ان کے ساتھ ملا دیا اور ان (والدین) کے عمل میں کچھ کمی نہ کی۔ (پارہ: 27، الطور: 21)

تفسیر نور العرفان میں ہے: یعنی اگر مومنوں کی اولاد مومن ہو تو ہم اولاد کو جنت میں اس کے ماں باپ کے ساتھ رکھیں گے، علیحدہ نہ کریں گے۔ اس سے معلوم ہوا کہ ماں باپ کے وسیلہ سے اولاد کے درجے بلند ہوتے ہیں۔ حضور صَلَّی اللہُ عَلَیْہِ وَاٰلِہٖ وَسَلَّم کی اولاد نبی نہیں مگر حضور صَلَّی اللہُ عَلَیْہِ وَاٰلِہٖ وَسَلَّم کے ساتھ جنت میں ہوگی، وسیلہ ثابت ہوا۔ یہ بھی معلوم ہوا کہ جنتی آدمی اپنے بال بچوں کے ساتھ جنت میں رہے گا، اس طرح کہ اگر باپ کا درجہ ادنیٰ ہے اور اولاد کا اعلیٰ تو باپ کو ترقی دے کر اولاد کے پاس پہنچایا جائے گا۔ لہذا اِنْ شَاءَ اللہُ الْکَرِیْم! بی بی آمنہ خاتون، حضرت عبد اللہ (رضی اللہ عنہا) اور حضور (صلی اللہ علیہ و آلہ و سلم) کی اولاد حضور (صلی اللہ علیہ و آلہ و سلم) کے ساتھ ہوں گے۔⁽¹⁾

اہل بیت دنیا بھر کے لیے امان ہیں

پیارے اسلامی بھائیو! اہل بیتِ پاک کی خصوصیات میں سے ایک خصوصیت یہ بھی

1... تفسیر نور العرفان، پارہ 27، الطور، زیر آیت: 21۔

ہے کہ اہل بیتِ پاک یعنی ہمارے آقا و مولیٰ، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی قیامت تک آنے والی اولادِ پاک اس دُنیا کے لئے امان ہے۔ حدیث شریف میں ہے: اَلْجُورُ اَمَانٌ لِاَهْلِ السَّمَاءِ وَ اَهْلِ بَيْتِ اَمَانٍ لِاَهْلِ الْاَرْضِ یعنی ستارے آسمان والوں کے لیے باعثِ امن ہیں اور میرے اہل بیت زمین والوں کے لیے باعثِ امن ہیں۔⁽¹⁾ ایک روایت میں ہے: میرے اہل بیت زمین والوں کے لئے امان ہیں، جب میرے اہل بیت نہ رہیں گے، اس وقت زمین والوں پر وہ نشانیاں ظاہر ہو جائیں گی، جن کا ان سے وعدہ کیا گیا ہے۔⁽²⁾

علمائے کرام فرماتے ہیں: دُنیا سے ساداتِ کرام کا اٹھ جانا قیامت کی نشانیوں میں سے ایک نشانی ہے، یعنی جب دُنیا میں کوئی ایک بھی سید زادے موجود نہیں رہیں گے، تب قیامت آجائے گی۔ اور اس میں حکمت یہ ہے کہ قیامت بدترین لوگوں پر آئے گی جبکہ ساداتِ کرام دُنیا کے بہترین لوگ ہیں۔⁽³⁾

اولادِ پاک کی محبت فرض ہے

اے عاشقانِ صحابہ و اہل بیت! یاد رکھئے! ہمارے آقا و مولیٰ، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی اولادِ پاک کی محبت دین کا حصہ ہے، لہذا پیارے آقا، احمدِ مجتبیٰ صَلَّى اللهُ عَلَيْهِ وَآلِهِ وَسَلَّمَ کے سارے شہزادوں، ساری شہزادیوں سے محبت و عقیدت رکھنا، حسنینِ کریمینِ رضی اللهُ عنہم سے لے کر آج تک جتنے ساداتِ کرام ہیں، ان سب سے محبت کرنا، ان کا احترام کرنا، ان کی عزت بجالانا ہم سب پر لازم ہے۔ اللہ پاک قرآنِ کریم میں فرماتا ہے:

1... فضائل الصحابة لاجمہ بن حنبل، فضائل علی، جز: 2، صفحہ: 571، حدیث: 1145، ملتقطاً۔

2... اَلْشَّيْءُ الْمُوَبَّدُ لِاَلِ مُحَمَّدٍ، مقصد الاول، فصل قوله صَلَّى اللهُ عَلَيْهِ وَآلِهِ وَسَلَّمَ اهل بيتي امان لامتي، صفحہ: 32۔

3... اَلْشَّيْءُ الْمُوَبَّدُ لِاَلِ مُحَمَّدٍ، مقصد الاول، فصل قوله صَلَّى اللهُ عَلَيْهِ وَآلِهِ وَسَلَّمَ اهل بيتي امان لامتي، صفحہ: 33، خلاصۃ۔

قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ ۗ (پارہ: 25، الشوری: 23)

ترجمہ کنز العرفان: تم فرماتے: میں اس پر تم سے کوئی معاوضہ طلب نہیں کرتا مگر قربت کی محبت۔

علامہ بغوی رحمۃ اللہ علیہ لکھتے ہیں: اس آیت کریمہ کا ایک معنی یہ ہے کہ (اے لوگو! میں تمہیں دین سکھاتا ہوں، تمہاری دنیا و آخرت کی بھلائیاں تم تک پہنچاتا ہوں) اس پر میں تم سے کسی قسم کا کوئی اجر، کوئی بدلہ نہیں چاہتا، البتہ! میں تمہیں قربت داری کی محبت کی نصیحت کرتا ہوں۔ اس سے معلوم ہوا؛ پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی محبت، آپ کے رشتے داروں کی محبت دین کے فرائض میں سے ہے۔ (1)

اس وقت تک مومن نہیں ہو سکتا

سرکارِ نامدار، دو عالم کے مالک و مختار صَلَّى اللهُ عَلَيْهِ وَآلِهِ وَسَلَّمَ نے فرمایا: لَا يُؤْمِنُ عَبْدٌ حَتَّىٰ أَكُونَ أَحَبَّ إِلَيْهِ مِنْ نَفْسِهِ یعنی کوئی بندہ اس وقت تک مومن نہیں ہو سکتا جب تک میں اس کو اس کی جان سے زیادہ پیارا نہ ہو جاؤں۔ وَذَلِكَ أَحَبُّ إِلَيْهِ مِنْ ذَاتِهِ اور میری ذات سے اپنی ذات سے بڑھ کر محبوب نہ ہو۔ وَتَكُونُ عَشْرًا أَحَبَّ إِلَيْهِ مِنْ عَشْرَتِهِ اور میری اولاد اس کو اپنی اولاد سے پیاری نہ ہو۔ وَأَهْلِي أَحَبُّ إِلَيْهِ مِنْ أَهْلِهِ اور میرے اہل بیت سے اپنے گھر والوں سے بڑھ کر پیارے اور محبوب نہ ہو جائیں۔ (2)

محبتِ اہل بیت عشقِ رسول کا نتیجہ ہے

حضرت عبد اللہ بن عباس رضی اللہ عنہما سے روایت ہے، تاجدارِ مدینہ، راحتِ قلب و

1... تفسیر بغوی، پارہ: 25، الشوری، زیر آیت: 23، جلد: 4، صفحہ: 81، لمستظلا۔

2... شعب الایمان، باب فی حب النبی صَلَّى اللهُ عَلَيْهِ وَآلِهِ وَسَلَّمَ، جلد: 2، صفحہ: 189، حدیث: 1505۔

سینہ صَلَّى اللهُ عَلَيْهِ وَآلِهِ وَسَلَّمَ نے فرمایا: أَحِبُّوا اللهَ لِمَا يَعْزُوكُمْ مِنْ نِعْبِهِ یعنی اللہ پاک سے محبت کرو کیونکہ وہ تمہیں نعمتیں عطا فرماتا ہے، وَأَحِبُّوا بِحُبِّ اللهِ اور اللہ پاک کی محبت کے سبب مجھ سے محبت کرو (کیونکہ میں حبیبُ اللہ ہوں) وَأَحِبُّوا أَهْلَ بَيْتِي لِحُبِّي اور میری محبت کے سبب میرے اہل بیت سے محبت رکھو۔⁽¹⁾

پیارے اسلامی بھائیو! معلوم ہوا، صحابہ کرام اور اہل بیت پاک سے محبت رکھنا عشق رسول کا نتیجہ ہے، بندہ مؤمن کی پہچان یہ ہے کہ وہ اللہ پاک سے محبت کرتا ہے اس کے دل میں محبوبِ خدا، احمدِ مجتبیٰ صَلَّى اللهُ عَلَيْهِ وَآلِهِ وَسَلَّمَ کی محبت ہوتی ہے اور جس دل میں محبت رسول موجود ہے، اس کی پہچان یہ ہے کہ اسے صحابہ کرام علیہم الرضوان سے بھی محبت ہوتی ہے اور وہ اہل بیت پاک رَضِيَ اللهُ عَنْهُمْ سے بھی محبت کرتا ہے۔ یہ سارے تعلق ملانے کا نتیجہ یہ نکلا کہ صحابہ کرام اور اہل بیت پاک کی محبت مسلمان ہونے کی نشانی ہے۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

سچا عاشقِ اہل بیت کون...؟

پیارے اسلامی بھائیو! سچا عاشقِ اہل بیت کون ہوتا ہے؟ یہ بھی سُن لیجئے! روایت ہے: ایک دن حضرت امیر معاویہ رَضِيَ اللهُ عَنْهُ خطبہ دے رہے تھے، اتنے میں امام عالی مقام امام حُسَيْن رَضِيَ اللهُ عَنْهُ تشریف لے آئے، حضرت امیر معاویہ رَضِيَ اللهُ عَنْهُ نے جلدی سے خطبہ مکمل کیا اور منبر سے نیچے اتر گئے، اب حضرت امام حُسَيْن رَضِيَ اللهُ عَنْهُ منبر پر تشریف لائے، آپ نے اللہ پاک کی حمد و ثنا کی، پھر فرمایا: مجھے میرے نانا جان نے بتایا کہ اللہ پاک فرماتا

1... ترمذی، ابواب المناقب عن رسول الله، مناقب اہل بیت النبی، صفحہ: 859، حدیث: 3796۔

ہے: عرشِ اعظم کے پائے کے نیچے سبز رنگ کی ایک تختی ہے، اس پر لکھا ہے: اے آلِ مُحَمَّد کے گروہ! تم میں سے جو بھی روزِ قیامت لَا إِلَهَ إِلَّا اللَّهُ کی گواہی دیتا ہوا آئے گا، اللہ پاک اسے جنت میں داخل فرمادے گا۔

یہ سن کر حضرت امیر معاویہ رَضِيَ اللهُ عَنْهُ نے پوچھا: اے ابو عبد اللہ (یعنی امام حسین رَضِيَ اللهُ عَنْهُ)! آلِ مُحَمَّد کا گروہ کون ہے؟ فرمایا: وہ جو شَيْخَيْنِ یعنی ابو بکر و عمر کو، عثمان غنی (رَضِيَ اللهُ عَنْهُ)، میرے والدِ محترم مولیٰ علی (رَضِيَ اللهُ عَنْهُ) کو اور اے مُعَاوِيَةَ (رَضِيَ اللهُ عَنْهُ) آپ کو بُر ا بھلا نہ کہتا ہو، وہ آلِ مُحَمَّد کا گروہ ہے۔⁽¹⁾

سُبْحَانَ اللَّهِ! معلوم ہوا، جو صحابہ کرام علیہم الرضوان کا بھی اَدَب کرتا ہے، چار یارانِ نبی کا بھی ادب کرتا ہے اور خَالُ الْمُؤْمِنِينَ (یعنی سب مسلمانوں کے ماموں جان) حضرت امیر معاویہ رَضِيَ اللهُ عَنْهُ کے خلاف بھی زبان نہیں کھولتا، وہ سچا عاشقِ اہل بیت ہے۔

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

معرفتِ آلِ پاک کی بَرَکت

حضرت علامہ قاضی عیاض مالکی رَحِمَهُ اللهُ عَلَيْهِ شَفَا شَرِيفِ فِي نَقْلِ فَرَمَاتِهِ هِيَ: نَالِكِ كُوَيْنِ، نَانَا حَسَنِ صَلَّى اللهُ عَلَيْهِ وَآلِهِ وَسَلَّمَ نے فرمایا: آلِ مُحَمَّد کی معرفت (یعنی پہچان) دوزخ سے نجات، ان سے محبت پُل صراط پر آسانی اور ان کے ساتھ نیک سلوک کرنا عذابِ الہی سے امان ہے۔⁽²⁾

1... تاریخ مدینہ دمشق، جلد: 14، صفحہ: 113-114 ملتقطاً۔

2... الشفا، الباب الثالث، فصل فی توفیرہ و برآئہ... الخ، الجزء الثانی، صفحہ: 40۔

محبت اہل بیت عزت میں اضافے کا سبب

حضرت ابو نصر بشر بن حارث حافی رَحِمَهُ اللهُ عَلَيهِ فرماتے ہیں: مجھے ایک بار خواب میں حضور نبی رحمت، شفیع امت صَلَّى اللهُ عَلَيْهِ وَآلِهِ وَسَلَّمَ کی زیارت نصیب ہوئی، آپ صَلَّى اللهُ عَلَيْهِ وَآلِهِ وَسَلَّمَ نے مجھ سے ارشاد فرمایا: اے بشر! کیا تم جانتے ہو کہ اللہ پاک نے تمہیں تمہارے ہم زمانے کے اولیاء سے زیادہ بلند مرتبہ کیوں عطا فرمایا؟ میں نے عرض کی: یا رسول اللہ صَلَّى اللهُ عَلَيْهِ وَآلِهِ وَسَلَّمَ! میں نہیں جانتا۔ تو آپ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: اس لئے کہ تم میری سنت کی پیروی کرتے ہو، نیک لوگوں کی خدمت کرتے ہو، اپنے مسلمان بھائیوں کی خیر خواہی (یعنی انہیں نصیحت) کرتے ہو اور (سب سے بڑھ کر اہم بات) میرے صحابہ کرام اور میرے اہل بیت اطہار (رَضِيَ اللهُ عَنْهُمْ) سے محبت کرتے ہو۔ یہی وہ سبب ہے کہ جس نے تمہیں نیک لوگوں کی منازل تک پہنچا دیا ہے۔⁽¹⁾

سُبْحَانَ اللهِ! پیارے اسلامی بھائیو! غور فرمائیے! اَوْلَادِ مِصْطَفَى سے محبت کی کیسی نرالی شائیں ہیں، جو اس محبت کے ساتھ دُنیا سے جائے، وہ شہید ہے، جو آلِ نبی کی محبت کے ساتھ دُنیا سے جائے، اس کے لئے بخشش ہے، جو آلِ نبی کی محبت کے ساتھ دُنیا سے جائے، وہ کامل ایمان والا ہے، جو آلِ نبی کی محبت کے ساتھ دُنیا سے جائے اسے جنت کی خوشخبری دی جاتی ہے، جو آلِ نبی کی محبت کے ساتھ دُنیا سے جائے، اسے عزت کے ساتھ جنت میں داخلہ ملے گا، جو آلِ نبی کی محبت کے ساتھ دُنیا سے جائے، اس کی قبر میں جلتی دروازے کھلیں گے، جو آلِ نبی کی محبت کے ساتھ دُنیا سے جائے، رحمت کے فرشتے اس کی قبر پر زیارت کے لئے آتے ہیں اور جو آلِ رسول کے ساتھ محبت کرنے والا ہے، اس کو پُل

1... رسالہ قشیریہ، باب فی ذکر مشائخِ ہذہ الطریقہ، ابو نصر بشر بن... الخ، صفحہ 31۔

صراط پر آمن دیا جائے گا۔ اللہ پاک ہمیں بھی یہ پاکیزہ محبت نصیب فرمائے۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّدٍ

اولادِ اطہار کی تعداد

پیارے اسلامی بھائیو! ہم نے سنا! آل نبی کی معرفت (یعنی پہچان مثلاً ان کے بارے میں معلومات حاصل کرنا، ان کی قدر پہچانا وغیرہ) دوزخ سے نجات کا ذریعہ ہے۔ آئیے! اولادِ مصطفیٰ کے متعلق تھوڑی سی معلومات حاصل کرتے ہیں:

علماء کرام کا اتفاق ہے کہ تاجدارِ رسالت، شہنشاہِ نبوت صَلَّی اللّٰهُ عَلَیْہِ وَاٰلِہٖ وَسَلَّم کی شہزادیاں 4 ہی ہیں (نہ 3 ہیں، نہ 5)۔ البتہ شہزادوں کی تعداد میں اختلاف ہے۔ زیادہ تر علمائے کرام یہ فرماتے ہیں کہ آپ صَلَّی اللّٰهُ عَلَیْہِ وَاٰلِہٖ وَسَلَّم کی اولادِ پاک کی تعداد 7 ہے۔ ان میں 4 شہزادیاں ہیں: (1): حضرت زینب (2): حضرت رقیہ (3): حضرت اُمّ کلثوم اور (4): حضرت فاطمۃ الزہراء رضی اللہ عنہن۔ اور 3 شہزادے ہیں: (5): حضرت قاسم (6): حضرت عبد اللہ اور (7): حضرت ابراہیم رضی اللہ عنہم۔

حُضُورِ اَقْدَس صَلَّی اللّٰهُ عَلَیْہِ وَاٰلِہٖ وَسَلَّم کے سب شہزادے چھوٹی عمر ہی میں وفات پا گئے تھے جبکہ شہزادیاں زیادہ عرصے تک زندہ رہیں، حضرت زینب، حضرت رقیہ اور حضرت اُمّ کلثوم رضی اللہ عنہن تو آپ صَلَّی اللّٰهُ عَلَیْہِ وَاٰلِہٖ وَسَلَّم کی ظاہری زندگی مبارک ہی میں وفات پا گئی تھیں، چوتھی شہزادی حضرت فاطمۃ الزہراء رضی اللہ عنہا آپ صَلَّی اللّٰهُ عَلَیْہِ وَاٰلِہٖ وَسَلَّم کے وصالِ ظاہری کے بعد تک زندہ رہیں، پہلی تینوں شہزادیوں کی اولاد سے نسل آگے نہ بڑھ سکی صرف حضرت فاطمۃ الزہراء رضی اللہ عنہا ہی سے آگے اولاد چلی۔ اب دُنیا میں جتنے سید ہیں،

وہ سب حضرت امام حسن مجتبیٰ اور حضرت امام حسین رضی اللہ عنہما کی اولاد سے ہیں۔

اولادِ مصطفیٰ صَلَّی اللہُ عَلَیْہِ وَاٰلِہٖ وَسَلَّم کے متعلق تفصیلی معلومات کے لئے مکتبۃ المدینہ کی مختصر کتاب ”آقا صَلَّی اللہُ عَلَیْہِ وَاٰلِہٖ وَسَلَّم کے شہزادے و شہزادیاں“ پڑھ لیجئے!

اہل بیت سے بغض رکھنے والوں کا انجام

پیارے اسلامی بھائیو! جس طرح اولادِ مصطفیٰ صَلَّی اللہُ عَلَیْہِ وَاٰلِہٖ وَسَلَّم سے محبت رکھنے کے بے شمار فضائل اور برکتیں ہیں، ایسے ہی ان سے بغض و عداوت رکھنے کی بڑی سخت وعیدیں بھی ہیں۔ چنانچہ

اہل بیت سے دشمنی رکھنے والا جہنمی

حضرت عبد اللہ بن عباس رضی اللہ عنہما سے روایت ہے، سرکارِ ذیشان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم نے فرمایا: اگر کوئی شخص کعبہ شریف اور مقامِ ابراہیم کے درمیان نمازیں پڑھے، وہیں رہ کر روزے رکھے، پھر وہ اہل بیت کی دشمنی پر مر جائے تو وہ جہنم میں جائے گا۔⁽¹⁾

اگر ساداتِ کرام گناہ کر بیٹھیں تو...!!

پیارے اسلامی بھائیو! یہ بھی یاد رہے! کہ اگر خدا نخواستہ کوئی سید صاحبِ گناہوں میں مشغول ہوں، تب بھی اُن کی بے ادبی کی اجازت نہیں، ان کا آدب جوں کا توں قائم رہے گا کیونکہ ساداتِ کرام کا آدب ان کی ذات کی وجہ سے نہیں بلکہ سادات کے سردار، رسولِ مختار، مکی مدنی تاجدار صَلَّی اللہُ عَلَیْہِ وَاٰلِہٖ وَسَلَّم کے ساتھ نسبت کی وجہ سے ہے، لہذا کوئی

1... مجتم کبیر، جلد: 5، صفحہ: 319، حدیث: 11249۔

سید صاحب کسی خلافِ شریعت کام میں مَصْرُوفِ نظر آئیں تب بھی اُن کے خلافِ دل میں میل نہ آنے دیں بلکہ ادب کے ساتھ انہیں نیکی کی دعوت دینی چاہئے۔ علامہ ابن حجر رحمۃ اللہ علیہ لکھتے ہیں: ایک امام صاحب سید زادوں کی بہت تعظیم کیا کرتے تھے، کسی نے ان سے پوچھا: آپ سید زادوں کی اتنی تعظیم کیوں کرتے ہیں؟ امام صاحب نے فرمایا: ایک سید صاحب تھے جو فضول کاموں میں مَصْرُوفِ رہتے تھے، جب ان کا انتقال ہوا تو میرے استاد صاحب نے ان کا جنازہ نہ پڑھایا، بعد میں میرے استاد صاحب کو خواب میں پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی زیارت نصیب ہوئی، آپ صَلَّی اللہُ عَلَیْہِ وَاٰلِہٖ وَسَلَّم کے ساتھ آپ کی شہزادی حضرت خاتونِ جنتِ رضی اللہ عنہا بھی تھیں، سیدہ کائنات رضی اللہ عنہا نے میرے استاد محترم سے رُخ پھیر لیا، استاد محترم نے ادب کے ساتھ التجا کی تو فرمایا: کیا ہماری اولاد کی عزت کرنے کے لئے ہماری عزت و عظمت کافی نہیں...!! (1) یعنی اگر ہماری اولاد میں تمہیں کوئی نیکی نظر نہ آئی تو ہم تو صاحبِ عزت و احترام ہیں، ہماری عزت کے پیشِ نظر ہی ہماری اولاد کی عزت کیا کرو! اللہ پاک ہمیں سید زادوں کے ادب و احترام کی توفیق عطا فرمائے۔

اللہ پاک ہمیں صحابہ کرام اور اہل بیتِ پاک رضی اللہ عنہم کا باادب، سچا عاشق بنائے رکھے اور ان کی دشمنی و گستاخی سے ہمیشہ محفوظ فرمائے۔ امین

شعبہ نیک اعمال

پیارے اسلامی بھائیو! اَلْحَمْدُ لِلّٰہِ دَعْوَتِ اسلامی کے 80 سے زائد شعبہ جات میں

1... اَلشَّيْخُ الْمَوْجِدُ لآلِ مُحَمَّدٍ، مقصد الثالث، فصل جملہ آثار و قصص... الخ، صفحہ: 102۔

سے ایک شعبہ ”نیک اعمال“ بھی ہے۔ شیخ طریقت، امیر اہلسنت دَامَتْ بَرَكَاتُهُمُ الْعَالِيَهُ کی خواہش کے مطابق اسلامی بھائیوں، اسلامی بہنوں اور جامعۃ المدینہ و مدارس المدینہ کے طلبہ و طالبات کو باعمل بنانے کے لیے، ”نیک اعمال“ پر عمل کی ترغیب دلانے کے لئے ”شعبہ نیک اعمال“ کا قیام عمل میں آیا۔ امیر اہلسنت دَامَتْ بَرَكَاتُهُمُ الْعَالِيَهُ فرماتے ہیں: کاش! دیگر فرائض و سنن کی بجا آوری کے ساتھ ساتھ تمام اسلامی بھائی اور اسلامی بہنیں ان نیک اعمال کو بھی اپنی زندگی کا دستور العمل بنالیں اور تمام ذمہ داران دعوت اسلامی بھی اپنے اپنے حلقے میں ان (نیک اعمال کے رسائل) کو عام کر دیں اور ہر مسلمان اپنی قبر و آخرت کی بہتری کیلئے ان نیک اعمال کو اخلاص کے ساتھ اپنا کر اللہ کے فضل و کرم سے جنت الفردوس میں مدنی حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کا پڑوسی بننے کا عظیم ترین انعام پالے۔“ آئیے! ہم بھی نیکی کے کاموں میں بڑھ کر چڑھ کر حصہ لیں اور نیک اعمال پر نہ صرف خود عمل کریں بلکہ دوسرے اسلامی بھائیوں کو اسکی ترغیب دلا کر ڈھیروں ثواب کمائیں۔

صَلَّى اللهُ عَلَى مُحَمَّدٍ

صَلُّوا عَلَى الْحَبِيبِ!

نیک عمل نمبر 23

پیارے اسلامی بھائیو! جھوٹ سے ہمیشہ بچتے رہئے اور سچ کا دامن مضبوطی سے تھام لیجئے، اس کی برکت سے معاشرے سے ناچاقیوں کا خاتمہ اور اتفاق و اتحاد کا فیضان عام ہو جائے گا۔ یاد رہے! جس طرح گھر سے باہر ناچاقیوں کا علاج ہونا ضروری ہے، اسی طرح گھر کے اندر بھی اگر ناچاقی کا اندھیرا ہو جائے تو اس کو بھی روشنی میں تبدیل کرنا بہت

ضروری ہے۔ گھر کے اندر ناچاقی کو ختم کرنے، گھر میں اتفاق و اتحاد کی فضا قائم رکھنے اور دینی ماحول بنانے کا ایک موثر ترین ذریعہ ”گھر درس“ بھی ہے۔ ”گھر درس“ وہ نیک عمل ہے جس کی ترغیب امیر اہلسنت حضرت علامہ مولانا محمد الیاس عطار قادری رضوی ضیائی نے 72 نیک اعمال میں ارشاد فرمائی ہے، چنانچہ

نیک عمل نمبر 23 ہے: کیا آج آپ کے ہاں گھر درس ہو؟ یا کسی عذر کی صورت میں آپ کی غیر موجودگی میں گھر درس کا سلسلہ ہو؟

یہ ایسا نیک عمل ہے کہ اس پر عمل کرنے کی برکت سے ہمارے گھروں میں دینی ماحول بھی قائم ہو گا اور ہماری اور ہمارے گھر والوں کی اصلاح بھی ہوتی رہے گی۔

صَلَّى اللهُ عَلَى مُحَمَّدٍ

صَلُّوا عَلَى الْحَبِيبِ!

تعظیم سادات کے مدنی پھول

پیارے اسلامی بھائیو! آئیے! تعظیم سادات کے بارے میں چند مدنی پھول سننے کی سعادت حاصل کرتے ہیں۔ پہلے 2 فرامین مصطفیٰ صَلَّى اللهُ عَلَيْهِ وَآلِهِ وَسَلَّمَ ملاحظہ کیجئے۔

(1) فرمایا: جو میرے اہل بیت میں سے کسی کے ساتھ ایچھا سلوک کرے گا، میں روزِ قیامت اس کا صلہ (بدلہ) اُسے عطا فرماؤں گا۔ (جامع صغیر، ص ۵۳۳، حدیث: ۸۸۲۱) (2) فرمایا: جو شخص اَوْلَادِ عَبْدِ الْمُطَّلِبِ میں سے کسی کے ساتھ دُنیا میں نیکی (بھلائی) کرے اُس کا صلہ (بدلہ) دینا مجھ پر لازم ہے جب وہ روزِ قیامت مجھ سے ملے گا۔ (تاریخ بغداد، ۱۰/۱۰۲، حدیث: ۵۲۲۱) ☆ ساداتِ کرام کی تعظیم فرض ہے اور اُن کی توہین حرام۔ (کفریہ کلمات کے بارے میں سوال جواب، ص ۲۷۷) ☆ ساداتِ کرام کی تعظیم و تکریم کی اَصْل وجہ یہی ہے

کہ یہ حضرات رسول کائنات صَلَّى اللهُ عَلَيْهِ وَآلِهِ وَسَلَّمَ کے جسمِ اطہر کا ٹکڑا ہیں۔ (سادات کرام کی عظمت، ص ۷)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

﴿اعلان﴾

تعظیم سادات کے بقیہ مدنی پھول تربیتی حلقوں میں بیان کیے جائیں گے، لہذا ان کو جاننے کیلئے تربیتی حلقوں میں ضرور شرکت کیجئے۔

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

دعوتِ اسلامی کے ہفتہ وار سنتوں بھرے اجتماع
میں پڑھے جانے والے 6 ڈورود پاک اور 2 دعائیں
﴿1﴾ شبِ جمعہ کا ڈورود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ

الْحَبِيبِ الْعَالِي الْقَدْرِ الْعَظِيمِ الْجَاوِدِ وَعَلَى آلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس ڈورود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّى اللهُ عَلَيْهِ وَآلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ اُسے قبر میں اپنے رحمت بھرے ہاتھوں سے اُتار رہے ہیں۔⁽¹⁾

¹ افضل الصلوات علی سید السادات، الصلاة السادسة والخمسون، ص ۱۵۱ ملخصاً

﴿2﴾ تمام گناہ مُعاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔⁽¹⁾

﴿3﴾ رَحْمَتِ کے ستر دروازے

صَلَّى اللهُ عَلَى مُحَمَّدٍ

جو یہ دُرُودِ پاک پڑھتا ہے تو اُس پر رَحْمَتِ کے 70 دروازے کھول دیئے جاتے ہیں۔⁽²⁾

﴿4﴾ چھ لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً بِدَوَامِ مُلْكِ اللَّهِ

حضرت اَحْمَدُ صَادِقِ رَحْمَةُ اللهِ عَلَيْهِ لِعِضِّ بُرُغُوكُوں سے نقل کرتے ہیں: اِس دُرُودِ شَرِيفِ كُو ايك بار پڑھنے سے چھ لاکھ دُرُودِ شَرِيفِ پڑھنے كا ثواب حاصل ہوتا ہے۔⁽³⁾

﴿5﴾ قُرْبِ مُصْطَفَى صَلَّى اللهُ عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ

1... افضل الصلوات على سيد السادات، الصلاة الحادية عشرة، ص ٢٥

2... القول البديع، الباب الثاني، ص ٢٤٤

3... افضل الصلوات على سيد السادات، الصلاة الثانية والخمسون، ص ١٣٩

ایک دن ایک شخص آیا تو حضور ﷺ نے اُسے اپنے اور صدیق اکبر رَضِيَ اللهُ عَنْهُ کے درمیان بٹھا لیا۔ اس سے صحابہ کرام رَضِيَ اللهُ عَنْهُمْ کو تعجب ہوا کہ یہ کون ذی مرتبہ ہے! جب وہ چلا گیا تو سرکار ﷺ نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔⁽¹⁾

صَلُّوا عَلَيَّ الْحَيِّبِ! صَلَّى اللهُ عَلَيَّ مُحَمَّدٍ

﴿6﴾ دُرُودِ شَفَاعَتِ

اللَّهُمَّ صَلِّ عَلَيَّ مُحَمَّدٍ وَأَنْزِلْهُ الْمَقْعَدَ الْمُقَرَّبَ عِنْدَكَ يَوْمَ الْقِيَامَةِ
شافعِ اُمَمٍ صَلَّى اللهُ عَلَيْهِ وَآلِهِ وَسَلَّمَ كَأَفْرَانٍ مُعْظَمٍ هِيَ: جو شخص یوں دُرُودِ پاک پڑھے، اُس کے لیے میری شفاعت واجب ہو جاتی ہے۔⁽²⁾

﴿1﴾ ایک ہزار دن کی نیکیاں

جَزَى اللهُ عَنَّا مُحَمَّدًا مَا هُوَ أَهْلُهُ

حضرت ابن عباس رَضِيَ اللهُ عَنْهُمَا سے روایت ہے کہ سرکارِ مدینہ صَلَّى اللهُ عَلَيْهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽³⁾

﴿2﴾ گویا شبِ قدر حاصل کر لی

فرمانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے

1... القول البدیع، الباب الاول، ص ۱۲۵

2... الترغیب والترہیب ج ۲ ص ۳۲۹، حدیث ۳۱

3... مجمع الزوائد، کتاب الادعیۃ، باب فی کیفیۃ الصلاۃ... الخ، ۱۰/۲۵۳، حدیث: ۱۷۳۰۵

شَبَّ قَدْرًا حَاصِل كَرِيْمًا - (1)

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
(خدائے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار

(ہے۔)

ہفتہ وار اجتماع کے حلقوں کا شیڈول (بیرون ملک)، 18 جولائی 2024ء
(1): سنتیں اور آداب سیکھنا: 5 منٹ، (2): دعایاد کرنا: 5 منٹ، (3): جائزہ: 5 منٹ، کُل
دورانیہ 15 منٹ

تعظیم سادات کے بقیہ مدنی پھول

☆ اللہ پاک کی رحمت بن کر دنیا میں تشریف لانے والے نبی صَلَّى اللهُ عَلَيْهِ وَسَلَّمَ کی تعظیم و توقیر میں سے یہ بھی ہے کہ وہ تمام چیزیں جو حضور صَلَّى اللهُ عَلَيْهِ وَسَلَّمَ سے نسبت رکھتی ہیں ان کی تعظیم کی جائے۔ (الشفا، الباب الثالث في تعظیم امره، فصل ومن اعظامه... الخ، ص ۵۲، الجزء ۲)۔ (سادات کرام کی عظمت، ص ۸) ☆ تعظیم کے لیے نہ یقین دَرکار ہے اور نہ ہی کسی خاص سند کی حاجت لہذا جو لوگ سادات کہلاتے ہیں ان کی تعظیم کرنی چاہیے۔ (سادات کرام کی عظمت ص ۱۳) ☆ جو واقع میں سید نہ ہو اور دیدہ و دانستہ (جان بوجھ کر) سید بنتا ہو وہ ملعون (لعنت کیا گیا) ہے، نہ اس کا فرض قبول ہونہ نفل۔ (سادات کرام کی عظمت، ص ۱۶) ☆ اگر کوئی بد مذہب سید ہونے کا دعویٰ کرے اور اُس کی بد مذہبی حدِ کفر تک پہنچ چکی ہو تو ہرگز اس کی تعظیم نہ کی جائے گی۔ (سادات کرام کی

1. تاریخ ابن عساکر، ۱۵۵/۱۹، حدیث: ۴۴۱۵

عظمت، ص ۱۷) ☆ سادات کی تعظیم ہماری شفاعت فرمانے والے آقا صَلَّی اللہُ عَلَیْہِ وَاٰلِہٖ وَسَلَّم کی تعظیم ہے۔ (فتاویٰ رضویہ، ۲۲/۳۲۳ ماخوذاً)۔ (سادات کرام کی عظمت، ص ۸) ☆ استاد بھی سپید کو مارنے سے پرہیز کرے۔ (کفریہ کلمات کے بارے میں سوال جواب، ص ۲۸۴) ☆ سادات کرام کو ایسے کام پر ملازم رکھا جاسکتا ہے جس میں ذلت نہ پائی جاتی ہو البتہ ذلت والے کاموں میں انہیں ملازم رکھنا جائز نہیں۔ (سادات کرام کی عظمت، ص ۱۲) ☆ سپید کی بطور سپید یعنی وہ سپید ہے اس لئے توہین کرنا کفر ہے۔ (کفریہ کلمات کے بارے میں سوال جواب، ص ۲۷۶)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

☆ ستاروں کو دیکھتے وقت کی دعا

دعوتِ اسلامی کے ہفتہ وار سنتوں بھرے اجتماع کے شیڈول کے مطابق ”ستاروں کو دیکھتے وقت کی دعا“ یاد کروائی جائے گی۔ دُعا یہ ہے:

رَبَّنَا مَا خَلَقْتَ هَذَا اَبًا اَبًا لَّا سُبْحٰنَكَ فَفَعْنَا عَدَابَ النَّارِ (پ 4، آل عمران: 191)

ترجمہ: ترجمہ: اے ہمارے رب! تو نے اس کو بے کار نہ بنایا۔ پاکی تیرے لیے، پس ہمیں دوزخ کی آگ سے بچالے۔ (خزینہ رحمت، ص 70)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

☆ اجتماعی جائزے کا طریقہ (72 نیک اعمال)

فرمانِ مُصْطَفَی صَلَّی اللہُ عَلَیْہِ وَاٰلِہٖ وَسَلَّم: (آخرت کے معاملے میں) گھڑی بھر غور و فکر کرنا 60

سال کی عبادت سے بہتر ہے۔ (جامع صغیر للسبوطی، ص ۳۶۵، حدیث: ۵۸۹۷)

آئیے! نیک اعمال کا سالہ پُر کرنے سے پہلے ”اچھی اچھی نیتیں“ کر لیجئے۔

18 جولائی 2024 کے ہفتہ وار اجتماع کا بیان انٹرنیشنل افیئر کے لئے

(1) رضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو بھی ترغیب دوں گا۔

(2) جن نیک اعمال پر عمل ہو اُن پر اللہ پاک کی حمد (یعنی شکر) بجالاولں گا۔

(3) جن پر عمل نہ ہو سکا اُن پر افسوس اور آسندہ عمل کرنے کی کوشش کروں گا۔

(4) گناہوں سے بچانے والے کسی نیک عمل پر خدا انخواستہ عمل نہ ہو اتو توبہ و استغفار کے ساتھ ساتھ آسندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فلاں فلاں یا اتنے اتنے نیک اعمال پر عمل ہے) کا اظہار نہیں کروں گا۔

(6) جن نیک اعمال پر بعد میں عمل ہو سکتا ہے (مثلاً آج 313 بار درود شریف نہیں پڑھے) تو بعد میں یا کل عمل کروں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی کاموں میں ترقی وغیرہ) کو حاصل کرنے کی کوشش کروں گا۔

(8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔

(9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی اٹارائنٹ) کا نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

☆ اجتماعی جائزے کا طریقہ (72 نیک اعمال)

یومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) رات میں سورۃ الملک پڑھ یا سُن لی؟ (5) پانچوں نمازوں کے بعد کم از کم ایک ایک بار آیۃ الکرسی، سورۃ الاخلاص اور تسبیحِ فاطمہ رَضِيَ اللهُ عَنْهَا پڑھی؟ (6) کنزِ اَللّٰہِ

یہاں مع خزانُ العرفان یا نُورُ العرفان سے کم از کم تین آیات ترجمہ و تفسیر کے ساتھ پڑھیں یا سُنیں؟ یا صراطُ الجنان سے کم و بیش دو صفحات پڑھ یا سُنیں؟ (7) شجرے کے کچھ نہ کچھ اوراد پڑھے؟ (8) کم از کم 313 بار دُرُود شریف پڑھا؟ (9) آنکھوں کو گناہوں (یعنی بد نگاہی، فلمیں ڈرامے، موبائل پر گندی تصاویر اور ویڈیوز، نامحرم عورتوں اور کزنز وغیرہ کو دیکھنے) سے بچایا؟ (10) کانوں کو گناہوں یعنی غیبت، گانے باجوں، بُری اور گندی باتوں، موبائل کی میوزیکل ٹیون، کالر ٹیون وغیرہ وغیرہ سُنے سے بچایا؟ (11) راستے میں چلتے ہوئے یا کار یا بس وغیرہ میں سَفر کے دوران خود کو فضول نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ حضرت رَحْمَةُ اللهِ عَلَيْهِ يَا مَكْتَبَةُ الْمَدِينَةِ کی کسی کتاب یا رسالے یا ”ماہنامہ فیضانِ مدینہ“ کو کم از کم 12 منٹ پڑھا یا سُنا؟ (13) بات چیت، فون پر گفتگو اور کام کاج موقوف کر کے اذان و اقامت کا جواب دیا؟ (14) گھر میں یا باہر کسی پر غصہ آجانے کی صورت میں چُپ رہ کر غصے کا علاج فرمایا یا بول پڑے؟ (15) اپنے اعمال کا جائزہ لیتے ہوئے نیک اعمال کے رسالے کے خانے پڑھے؟ (16) ”مرکزی مجلس شوریٰ“ کے اُصولوں کے مطابق اپنے نگران کی اطاعت کی؟ (17) گھر اور باہر ہر جھوٹے بڑے سے اچھے انداز سے یعنی آپ جناب اور جی جی کہہ کر گفتگو کی؟ (18) مدرستہ المدینہ (بلقان) میں قرآن کریم پڑھا، یا پڑھا یا؟ (19) عشا کی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دینے ہوئے شیڈول کے مطابق کم از کم دو گھنٹے دینے؟ (21) صدائے مدینہ لگائی؟ (22) اپنے گھر کے جھروکوں (یعنی باہر دیکھنے کے لئے رکھی گئی کھڑکیوں) سے (بلا ضرورت) باہر نیز کسی اور کے دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی عذر کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد، دکان، بازار وغیرہ جہاں سہولت ہو) دیا، یا سُنا؟ (25) سنت کے مطابق لباس (جو لیڈ بڑھکر مثلاً شوخ یعنی تیز رنگ یا چمکیلا نہ ہو یا ایسے رنگ کا بھی نہ ہو جو شرعاً منع ہے وہ) پہنا؟ (26) کیا آپ کا زلفیں رکھنے کی سنت پر عمل ہے؟ (27) داڑھی منڈوانے یا ایک مُشت سے گھٹانے کا گناہ تو نہیں کیا؟ (28) گناہ ہو جانے کی صورت میں فوراً توبہ کی؟ (29) سنت کے مطابق کھانا کھایا اور کھانے سے پہلے اور بعد کی دُعائیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے راہ میں کھڑے یا بیٹھے ہوئے مسلمانوں کو سلام کیا؟ (31) اِن سُنّتوں پر کچھ نہ کچھ عمل کیا؟ (مسواک، گھر میں آنا جانا، سونا جانا، قبلہ رخ بیٹھنا وغیرہ)؟ (32) ظہر کی چار سنتیں قبلیہ فرض سے پہلے ادا کیں؟ (33) تہجد کی نماز پڑھی؟ یا رات نہ سونے کی صورت میں صلوٰۃ اللیل ادا کی؟ (34) اذائین یا اِشراق و چاشت کے نوافل پڑھے؟ (35) کیا آج آپ نے عصر یا عشا کی سنت قبلیہ پڑھیں؟ (36) اِنْفِرَادِی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً پنچل، چادر، موبائل فون، چارجر، گاڑی وغیرہ) استعمال تو نہیں کی؟ (38) جھوٹ بولنے، غیبت و پُچھلی کرنے / سُنے سے بچنے؟ (39) کچھ نہ کچھ وقت کے لئے ”مدنی چینل“ دیکھا؟

(40) کسی ایک یا چند سے دُنوی طور پر ذاتی دوستی ہے؟ (41) قرض ہونے کی صورت میں (ادائیگی کی طاقت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) لی ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر نفاق و ریاکاری کا جرم تو نہیں کیا؟ مثلاً لوگوں کے دل میں اپنی عزت بنانے کے لئے اس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی ستھرائی کے عادی اور سلیقہ مند ہیں؟ (44) کسی مسلمان کا عیب ظاہر ہو جانے پر (بلا مصلحت شرعی) اُس کا عیب کسی اور پر ظاہر تو نہیں کیا؟ (45) تفسیر سننے سنانے کا حلقہ لگایا، یا شرکت کی؟ (46) ہر جائز و عزت والے کام سے پہلے بِسْمِ اللہ پڑھی؟ (47) چوک درس دیا، یا سنا؟ (48) اپنے والدین اور پیر و مُرشد کے لئے دعائے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اسراف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً نئے دار) سے معاذ اللہ کوئی بُرائی صادر ہو جائے اور اصلاح کی ضرورت ہو تو تحریری طور پر، یا مل کر، براہِ راست (زری سے) سمجھانے کی کوشش فرمائی؟ یا معاذ اللہ بلا اجازت شرعی کسی اور پر اظہار کر کے غیبت کا گناہ کبیرہ کر بیٹھے؟ (52) زبان کو گناہوں (یعنی الزام تراشی، دل آزاری، گالی گلوچ وغیرہ) سے بچایا؟ (53) زبان کو فضول استعمال (یعنی وہ گفتگو جس سے دینی یا دُنیوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) گھر میں اور باہر (مذاقِ مسخری، طنز، دل آزاری اور تہقہہ لگانے (یعنی کھل کھلا کر ہنسنے) سے بچنے کی کوشش کی؟ (55) عمامہ شریف باندھا؟ (56) ماں باپ کا ادب و احترام بجالائے؟

نقلِ مدینہ کارکردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن / بیٹی / والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی نذر آکرہ دیکھنے / سننے کی سعادت حاصل کی؟ (59) ہفتہ وار سنتوں بھرے اجتماع میں اوّل تا آخر (یعنی مغرب تا شراق و چاشت) شرکت کی؟ (60) اس ہفتے یومِ تعطیلِ اجتماع کی سعادت پائی؟ (61) اس ہفتے کم از کم کسی ایک مریض یا ڈھکیارے کے گھر یا اسپتال جا کر سنت کے مطابق عیادت یا غمخواری یا عزیز کے انتقال پر تعزیت کی؟ (62) اس ہفتے جیر شریف (یارہ جانے کی صورت میں کسی بھی دن) کا روزہ رکھا؟ (63) ہفتہ وار رسالہ پڑھ یا سن لیا؟ (64) اس ہفتے کم از کم ایک بار علاقائی دورہ کیا؟ (65) اس ہفتے کم از کم ایک اسلامی بھائی کو (جو پہلے دینی ماحول میں تھے، یا پہلے اجتماع میں آتے تھے مگر اب نہیں آتے) تلاش کر کے اُن کو دینی ماحول سے وابستہ کرنے کی کوشش کی؟ (66) ہفتہ وار حلقے میں شرکت کی؟

18 جولائی 2024 کے ہفتہ وار اجتماع کا بیان انٹرنیشنل افیئر کے لئے

ماہانہ 3 نیک اعمال

(67) پچھلے اسلامی مہینے کا نیک اعمال کار سالہ فعل یعنی پُر کر کے اپنے نگرانِ وِزْمَہ دار کو جمع کروادیا؟ (68) اس ماہ آپ نے کم از کم تین دن کے قافلے میں سفر کیا؟ (69) اس ماہ کسی سنی عالم (ابام مسجد، مؤذن، خادم) کی کچھ نہ کچھ مالی خدمت کی؟

سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟ (72) زندگی میں ایک مُشت (یعنی ایک ساتھ) 12 ماہ اور مختلف

کورسز (12 دینی کام کورس، 7 دن کا اصلاحِ اعمال کورس، 7 دن کا فیضانِ نماز کورس) کی سعادت حاصل کر لی؟

دعائے امیرِ اہل سنت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پُر کرے اور ہر مہینے کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ اٰمِیْنُ بِجَاہِ النَّبِیِّ الْاَمِیْنِ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَی الْحَبِیْب! صَلَّی اللهُ عَلَی مُحَمَّد